



РЕПУБЛИКА СЕВЕРНА МАКЕДОНИЈА
REPUBLIKA E MAqedonise SEVERIJUT

AGJENCIA PER SHERBIME MEDIATIKE AUDIO DHE

AUDIOVIZUELE

УП1 Број /Númer 08-58

15.01.2026 ^{ГОДИНЕ} Советот на Агенцијата за аудио и аудиовизуелни медиумски услуги врз основа на член 18 став 1 алинеја 2, член 20 став 1 алинеи 10¹ и 13, член 24 и член 79 од Законот за аудио и аудиовизуелни медиумски услуги („Службен весник на РМ“ бр. 184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на РСМ“ бр.42/20, 77/21, 154/23, 55/24, 193/24 и 247/25), согласно член 41 став 1 алинеи 8 и 11 и член 59 став 1, 2 и 3 од Деловникот за работа на Агенцијата за аудио и аудиовизуелни медиумски услуги, арх.бр.01-3632/1 од 22.8.2025 година и член 51 ставови 1 и 2 од Законот за општата управна постапка („Службен весник на Република Македонија“ бр.124/15), постапувајќи по поднесеното Барање за продолжување на дозвола за РА емитување на Трговското радиодифузно друштво РАДИО ЈЕХОНА ФМ ДООЕЛ Куманово, Уп1 бр.08-58 од 09.01.2026 г., на 1 седница одржана на 14.1.2026 г., согласно Заклучокот арх.бр.02-174/4 од 14.1.2026 г., ја донесе следната

ОДЛУКА

за продолжување на дозволата за радио емитување на Трговското радиодифузно друштво РАДИО ЈЕХОНА ФМ ДООЕЛ Куманово

1. Дозволата за радио емитување на Трговското радиодифузно друштво РАДИО ЈЕХОНА ФМ ДООЕЛ Куманово, Уп1 бр.08-58 од 14.02.2017 г., се продолжува за време од 9 (девет) години, за период од 17.01.2026 г. до 16.01.2035 г.
2. Агенцијата за аудио и аудиовизуелни медиумски услуги, на Трговското радиодифузно друштво РАДИО ЈЕХОНА ФМ ДООЕЛ Куманово, согласно точка број 1. на оваа Одлука, ќе му издаде нова дозвола.
3. Трговското радиодифузно друштво РАДИО ЈЕХОНА ФМ ДООЕЛ Куманово, за периодот за кој се продолжува дозволата, има обврска да работи во согласност со Законот за аудио и аудиовизуелни медиумски услуги, Законот за медиуми, прописите донесени врз основа на истите, како и во согласност со условите утврдени во дозволата.
4. Оваа Одлука е конечна и ќе се објави во „Службен весник на Република Северна Македонија“ и на веб страницата на Агенцијата.
5. Тужбата не го одлага извршувањето на оваа Одлука.

Образложение

Во член 79 (Времетраење на дозвола за телевизиско или радио емитување) став 1 од Законот за аудио и аудиовизуелни медиумски услуги - ЗАВМУ, пропишано е дека дозволата за телевизиско или радио емитување на трговските радиодифузни друштва и на непрофитните радиодифузни установи се доделува за временски период од девет години со можност за продолжување на истата.

Согласно член 79 став 2 од ЗАВМУ, дозволата за вршење на радиодифузна дејност не може да се пренесува на друго лице.

Дозволата за телевизиско или радио емитување согласно член 79 став 3 од ЗАВМУ може да се продолжи на барање на носителот за време од девет години. Барањето се доставува до Агенцијата во рок не подолг од шест месеци пред истекот на

¹ Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

важноста на дозволата. Советот на Агенцијата задолжително донесува одлука во рок не подолг од 30 дена од денот на приемот на барањето со која се продолжува дозволата, доколку радиодифузерот не сторил прекршувања согласно со ставот 4 на овој член.

Согласно член 79 став 4 од ЗАВМУ, Советот на Агенцијата донесува одлука за одбивање на барањето за продолжување на дозволата ако радиодифузерот сторил сериозни прекршувања во текот на времетраењето на дозволата и тоа: - најмалку трипати во текот на времетраењето на дозволата сторил непочитување на посебните забрани од членот 48 од овој Закон, за што има правосилни судски пресуди или - во текот на времетраењето на дозволата, во најмалку еден избран циклус медиумското покривање не било направено на правичен, избалансиран и непристрасен начин, за што има правосилни судски пресуди.

ТРД РАДИО ЈЕХОНА ФМ ДООЕЛ Куманово, е имател на Дозвола за радио емитување, Уп1 бр.08-58 од 14.02.2017 г., со важност од 9 (девет) години, почнувајќи од 17.01.2017 г. до 16.01.2026 г. за емитување преку терестријален предавател, на локално ниво, на подрачјето на општина Куманово, програмски сервис говорно-музичко радио со претежно информативен општ формат, на албански јазик.


На веб страницата на Агенцијата, објавен е образец на Барање за продолжување на дозвола за ТВ/РА емитување. Прилози кон Барањето за продолжување на дозвола за ТВ/РА емитување се: Соодветна исправа како доказ дека на радиодифузерот не му е изречена мерка на безбедност забрана за вршење на дејност од регистар или евиденција (во оригинал или копија заверена на нотар и не постара од 15 дена од денот на доставувањето), или изјава од управителот на радиодифузерот дека не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето); Изјава од радиодифузерот, заверена на нотар дека ќе ги почитува техничките карактеристики и параметри определени од страна на Агенцијата за електронски комуникации на РСМ (АЕК) согласно со Законот за електронските комуникации (ЗЕК) и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување донесен од страна на Агенцијата за аудио и аудиовизуелни медиумски услуги; не ги прекршува одредбите од Глава IV на ЗАВМУ и податоците дадени во барањето се точни и сите прилози се веродостојни и полноважни, како и Согласност за обработка на личните податоци наведени во Барањето за продолжување на дозвола за ТВ/РА емитување. Обрасците на изјавите кои се прилог кон Барањето се објавени на веб страницата на Агенцијата.

На 09.1.2026 г. ТРД РАДИО ЈЕХОНА ФМ ДООЕЛ Куманово, согласно член 79 став 3 од ЗАВМУ, поднесе Барање за продолжување на дозвола за РА емитување (Уп1 бр.08-58 од 09.1.2026 г.) на соодветниот образец објавен на веб страницата на Агенцијата. При разгледување на поднесеното барање се утврди дека истото е уредно и целосно и ги содржи сите прилози (кон образецот на барањето), и тоа: Изјава од Бесим Шабани дадена во својство на управител на радиодифузерот ТРД РАДИО ЈЕХОНА ФМ ДООЕЛ Куманово дека на радиодифузерот не му е изречена мерка на безбедност забрана за вршење на дејност, заверена на нотар (и не постара од 15 дена од денот на доставувањето) – бр.УЗП 274/2026 од 8.1.2026 г.; Изјава од Бесим Шабани дадена во својство на единствен основач/сопственик на радиодифузерот (заверена на нотар) бр.УЗП 272/2026 од 8.1.2026 г. и Изјава од Бесим Шабани дадена во својство на управител на радиодифузерот (заверена на нотар) бр.УЗП 273/2026 од 8.1.2026 г., дека ТРД РАДИО ЈЕХОНА ФМ ДООЕЛ Куманово ќе ги почитува техничките карактеристики и параметри определени од страна на АЕК согласно со ЗЕК и прописите донесени врз основа на него; ќе ги почитува техничките, просторните, финансиските и кадровските услови согласно Правилникот за минимални технички, просторни, финансиски и кадровски услови за добивање дозвола за радио и телевизиско емитување донесен од страна на Агенцијата за аудио и аудиовизуелни медиумски услуги; не ги прекршува одредбите од Глава IV на ЗАВМУ и дека податоците дадени во барањето се точни и сите прилози се веродостојни и полноважни, како и Согласност за обработка на личните податоци наведени во Барањето, дадена од страна на управителот на радиодифузерот.

Од страна на Агенцијата се утврди дека во текот на времетраењето на дозволата, барателот - ТРД РАДИО ЈЕХОНА ФМ ДООЕЛ Куманово ги исполнува условите утврдени во член 79 од ЗАВМУ, односно не сторил сериозни прекршувања наведени во член 79 став 4 од ЗАВМУ.

Имајќи го предвид наведеното, м-р Драгица Љубевска, овластено лице од страна на директорот на Агенцијата согласно Овластување, арх.бр.03-5648/1 од 29.12.2025 г. до Советот на Агенцијата достави Предлог, Уп1 бр.08-58 од 13.1.2026 година, за донесување на одлука за продолжување на Дозволата за радио емитување на ТРД РАДИО ЈЕХОНА ФМ ДООЕЛ Куманово, Уп1 бр.08-58 од 14.02.2017 г., чијашто важност од девет години истекува на 16.01.2026 г. и истата да се продолжи за време од 9 (девет) години, односно од 17.01.2026 г. до 16.01.2035 г.

Следствено на сето погоренаведено, врз основа на член 18 став 1 алинеја 2, член 20 став 1 алинеи 10 и 13, член 24 од ЗАВМУ и член 79 од истиот Закон, согласно член 41 став 1 алинеи 8 и 11 и член 59 став 1, 2 и 3 од Деловникот за работа на Агенцијата за аудио и аудиовизуелни медиумски услуги и член 51 ставови 1 и 2 од Законот за општата управна постапка, постапувајќи по поднесеното Барање Уп1 бр.08-58 од 09.01.2026 г. за продолжување на дозвола за РА емитување на ТРД РАДИО ЈЕХОНА ФМ ДООЕЛ Куманово, Советот на Агенцијата донесе Одлука како во диспозитивот, која е конечна и по нејзиното донесување ќе се објави во Службен весник на РСМ и на веб страницата на Агенцијата. На ТРД РАДИО ЈЕХОНА ФМ ДООЕЛ Куманово, за продолжената дозволата од точка број 1. на оваа Одлука, Агенцијата ќе му издаде нова дозвола. Радиодифузерот е должен за периодот за кој се продолжува дозволата да работи во согласност со ЗАВМУ, ЗМ, прописите донесени врз основа на истите, како и во согласност со условите утврдени во дозволата. Тужбата не го одлага извршувањето на оваа Одлука.

Агенција за аудио и
аудиовизуелни медиумски услуги,
Претседател на Советот,

м-р Сашо Стефановски

Правна поука: Против оваа одлука радиодифузерот од точка 1. на одлуката, може да поднесе тужба за поведување на управен спор пред надлежен суд, во рок од 30 дена од денот на приемот на Одлуката.

Примерок од Одлуката да се достави до:

- ТРД РАДИО ЈЕХОНА ФМ ДООЕЛ Куманово;
- Управителот на ТРД РАДИО ЈЕХОНА ФМ ДООЕЛ Куманово;
- Агенцијата за електронски комуникации на РСМ;
- Директорот на Агенцијата/Советот на Агенцијата;
- Сектор за правни работи и јавни набавки и
- Назначените лица за водење на Уписникот за предметите по првостепената постапка во Агенцијата (Уп1).